


باب 10 نئی سلطنتیں اور حکومتیں



4620CH110



اروند بادشاہ کے کردار میں

اروند کو اپنے اسکول کے ڈرامے میں بادشاہ کا کردار ادا کرنے کے لیے منتخب کیا گیا۔ اس نے سوچا تھا کہ وہ شاہی پوشک میں، موچھوں پر تاؤ دیتے ہوئے روپیلے کا غذ میں لپٹی ہوئی تلوار کو شان سے پکڑ کر چبیل قدمی کرے گا۔ ذرا سوچوا سے کتنی جیرانی ہوئی جب اسے بتایا گیا کہ اسے بیٹھ کر دینا بھی جانی ہوگی اور شعرو شاعری بھی کرنی ہوگی، ایک موسیقار بادشاہ؟ کون ہو سکتا ہے وہ؟ اروند سوچنے لگا۔

کیا بتاتی ہیں پرشستیاں

درactual اروند گپتا خاندان کے مشہور و معروف راجہ سمر گپت کا کردار ادا کرنے جا رہا تھا۔ سمر گپت کے بارے میں ہمیں ایک وسیع کتبے سے معلومات حاصل ہوتی ہیں۔ درactual یہ اس کے درباری شاعر ہری شین کی سنکریت زبان میں تحریر کردہ ایک نظم ہے۔ اسے تقریباً 1700 سال قبل تحریر کیا گیا۔ الہ آباد میں اشوك کی لاث پر اس کو کندہ کیا گیا تھا۔

یہ ایک مخصوص قسم کا کتبہ ہے جسے پرشستی کہتے ہیں۔ یہ ایک سنکریت لفظ ہے جس کے معنی ہیں ”کی تعریف میں“، پرشستیاں تحریر کرنے کا رواج پہلے بھی تھا جسے تم نے باب 9 میں گوئی پر شری سنکرنی کی پرشستی کے بارے میں پڑھا۔ لیکن گپتا عہد میں اس کی اہمیت اور بڑھ گئی۔

سمر گپت کی پرشستی

آؤ دیکھیں، سمر گپت کی پرشستی ہمیں کیا بتاتی ہے۔ شاعر نے اس میں راجہ کی ایک ماہر جنگجو، جنگوں کو فتح کرنے والا راجہ، دانشمند اور ایک عظیم شاعر کی طور پر بے انہتا تعریف و توصیف کی ہے۔ یہاں تک کہ اسے ایشور کے برابر بتایا گیا ہے۔ پرشستی میں لمبے جملے دیئے گئے ہیں۔ یہاں ویسے ہی ایک جملے کا حصہ مذکور ہے:

جنگ سمر گپت

جن کا جسم میدان جنگ میں جنگی کلہاڑیوں، تیروں، بھالوں برچھوں، تلواروں، لوہے کی گداوں، نوکیلے تیروں، اور سینکڑوں ہتھیاروں سے لگے زخموں کے نشانوں سے بھرے ہونے کی وجہ سے بے پناہ حسین دکھائی دیتا ہے۔

یہ بیان تمہیں اس راجہ کے بارے میں کیا بتاتا ہے؟ راجہ کس طرح جنگ لڑا کرتے تھے؟

اگر تم نقشہ 7 (صفحہ 103) کو بغور دیکھوں تو پاؤ گے کہ ایک حلقة کو ہرے رنگ سے دکھایا گیا ہے۔ تمہیں مشرقی ساحل کے کنارے کنارے ایک خاص ترتیب میں سرخ نقطے نظر آئیں گے۔ اس طرح کچھ علاقے بنیگنی اور نیلے رنگ کے بھی ملیں گے۔

یہ نقشہ اس پرشستی میں سے حاصل کی گئی معلومات کی بنیاد پر بنایا گیا ہے۔ ہری شین چار مختلف قسم کے راجاوں اور ان کے تین سمر گپت کی پالیسیوں کا بیان کرتے ہیں۔


1۔ نقشہ میں ہرے رنگ کا علاقہ آریہ ورتا کے ان نو حکمرانوں کا ہے جنھیں سمر گپت نے ہرا کران کی حکومتوں کو اپنی سلطنت میں ملا لیا۔

2۔ اس کے بعد دکشنا پتھ کے بارہ حکمران آتے ہیں۔ ان میں سے کچھ کی دار الحکومت کی نشان دہی کرنے کے لیے نقشے پر لال نقطے دیے گئے ہیں۔ ان سب نے شکست کے بعد سمر گپت کے سامنے ہتھیار ڈال دیئے تھے۔ سمر گپت نے انھیں دوبارہ حکومت کرنے کی اجازت دے دی تھی۔

3۔ ہم سایہ ملکوں کا اندر ورنی حلقة بنیگنی رنگ سے دکھایا گیا ہے۔ اس میں آسام، ساحل بگال، نیپال اور شمال مغرب کے متعدد گن یا سنسنگھے (یاد کرو باب 5) شامل تھے۔ یہ سمر گپت کے لیے تحائف لاتے تھے۔ اس کے احکام بجالاتے تھے اور ان کے دربار میں حاضری دیتے تھے۔

4۔ یروانی کے علاقے کے حکمران جنھیں نیلے رنگ سے رنگا گیا ہے غالباً کشان اور شک خاندان کے تھے۔ اس میں سری لنکا کے حکمران بھی تھے۔ انہوں نے سمر گپت کی غلامی قبول کر لی تھی اور اپنی بنیوں کی شادی اس سے کی تھی۔


وینا بجانے والا راجہ
سمر گپت کے کچھ اور اوصاف کو سکون
پر دکھایا گیا ہے جیسے اس سکے میں
اپنیں وینا بجا تے ہوئے دکھایا گیا
ہے۔



نقشے میں پریاگ (الہ آباد کا قدیمی نام) کی نشان دہی کرو۔ اجین اور پالی پتھر (پنڈ) تلاش کرو۔ یہ گپتا عہد حکومت کے اہم مرکز تھے۔

آریہ ورتا اور کشنا پتھ کی حکومتوں کے حکمرانوں کے ساتھ سمر گپت کے روایہ میں کیا فرق تھا؟
کیا اس فرق کے پیچھے تمہیں کوئی وجہ نظر آتی ہے؟

نقشہ: 7
اہم شہر اور حکومتیں



نسب نامہ

زیادہ تر پرشستیاں حکمرانوں کے آبا اور اجداد کے بارے میں بھی بتاتی ہیں۔ یہ پرشستی بھی سمرگپت کے پردادا، دادا، والد اور والدہ کے بارے میں بتاتی ہے۔ ان کی والدہ کمار دیوی لچھوی قبیلے کی تھیں اور والد چندرگپت، گپتا خاندان کے اولین حکمران تھے۔ انھوں نے مهاراج ادھیراج کا خطاب حاصل کیا۔ سمرگپت نے بھی یہ خطاب حاصل کیا تھا۔ اس کے دادا اور پردادا کا ذکر مهاراج کے طور پر تھی کیا گیا ہے۔ اس سے یہ بخوبی اندازہ ہوتا ہے کہ رفتہ رفتہ اس خاندان کا مرتبہ بڑھتا گیا۔

وکرم سمود

یہ دور جو 58 قبل مسح میں شروع ہوتا ہے، روایتی طور پر گپتا عہد کے راجا چندرگپت دوم سے منسوب کیا جاتا ہے جس نے شاکا پر فتح حاصل کرنے اور وکرمادتیہ کا لقب اپنا نے کے موقع پر اس کا آغاز کیا تھا۔

ان خطابات کو ان کی اہمیت کے اعتبار سے سلسلہ وار ترتیب دو: راجہ، مهاراجہ
ادھیراج، مهاراجہ۔

سمرگپت کے متعلق ہمیں ان کے بعد کے حکمرانوں جیسے ان کے بیٹے چندرگپت دوم کے نسب نامہ (آبا اور اجداد کی فہرست) سے ہی معلومات حاصل ہوتی ہیں۔ ان کے بارے میں کتبیوں اور سکون سے معلومات حاصل ہوتی ہیں۔ انھوں نے مغربی ہندوستان میں فوجی مہم میں آخری شک حکمران کو شکست دی۔ بعد میں ایسا خیال کیا جانے لگا کہ ان کے دربار میں عالم فاضل لوگوں کی افراط تھی۔ ان میں سے بعض کے بارے میں آپ باب 11 میں پڑھیں گے۔

ہرش وردھن اور ہرش چرت

جس طرح گپتا خاندان کے حکمرانوں کے بارے میں کتبیوں اور سکون سے معلومات حاصل ہوتی ہیں اسی طرح کچھ دیگر حکمرانوں کے بارے میں ان کی سوانح حیات سے پتہ چلتا ہے۔ ایسے ہی ایک راجہ ہرش وردھن تھے جنھوں نے تقریباً 1400 سال قبل حکومت کی تھی۔ ان کے درباری شاعر بانا بھٹ (Banabhatta) نے سنسکرت میں ان کی سوانح حیات ہرش چرت تصنیف کی ہے۔ اس میں ہرش وردھن کا نسب نامہ بیان کرتے ہوئے ان کے راجہ بننے تک کا ذکر ہے۔ چینی زائر شوین تسانگ جن کے متعلق تم نے باب 9 میں پڑھا ہے، کافی عرصہ تک ہرش کے دربار میں رہے۔ انھوں نے وہاں جو کچھ دیکھا اس کو تفصیل سے بیان کیا ہے۔

ہرش اپنے والد کے سب سے بڑے بیٹے نہیں تھے لیکن اپنے والد اور بڑے بھائی کے فوت ہو جانے کے بعد وہ تھانیسر (Thanesar) کے حکمران بنے۔ ان کے بہنوں قتوں

(نقشہ 7 صفحہ 109) پر حکومت کرتے تھے۔ جب بنگال کے حکمراء نے ان کا قتل کر دیا تو ہرش نے قنوج کو اپنی حکومت میں ملا لیا اور بنگال پر حملہ آور ہوا۔

مگر ہار غالباً بنگال کو بھی فتح کر کے انھیں مشرق میں جتنی کامیابی نصیب ہوئی اتنی کامیابی اور جگہوں پر نہیں ملی۔ جب انھوں نے دریائے نرما کو عبور کر کے دکن کی طرف بڑھنے کی کوشش کی تو چالکیہ راجہ پل کیشن (Pulakeshin) دوئم نے ان کی پیش قدمی روک دی۔

ہندوستان کے سیاسی نقشے کو دیکھو اور فہرست تیار کرو کہ جب ہرش وردھن (a) بنگال اور (b) نرما تک گئے ہوں گے تو کن کن موجودہ ریاستوں سے گزرے ہوں گے؟

پلو، چالکیہ اور پل کیشن کی پرسشیات

اس زمانہ میں پلو اور چالکیہ دکنی ہندوستان کے سب سے اہم شاہی خاندان تھے۔ پلوؤں کی حکومت ان کی راجدھانی کا پنجی پورم کے اطراف کے علاقوں سے لے کر دریائے کاویری کے ڈیلٹا تک پھیلی ہوئی تھی۔ جبکہ چالکیوں کی حکومت کرشا نا اور نگ بھدر ا دریاؤں کے درمیان واقع تھی۔

چالکیوں کی راجدھانی اے ہول (Aihole) تھی۔ یہ ایک اہم تجارتی مرکز تھا۔ نقشہ 7 (صفحہ 109)۔ رفتہ رفتہ یہ ایک مذہبی مرکز بھی بن گیا جہاں کئی مندر تھے۔ پلو اور چالکیہ ایک دوسرے کے علاقوں پر قبضے کی کوشش کرتے رہتے تھے۔ خاص طور پر راجدھانیوں کو نشانہ بنایا جاتا تھا جو کہ خوش حال شہر تھے۔

پل کیشن دوئم سب سے مشہور چالکیہ راجہ تھا۔ اس کے بارے میں ہمیں ان کے درباری شاعر روی کیرتی کی تصنیف کردہ پرستی سے پتہ چلتا ہے۔ اس میں ان کے آبا اور اجداد خصوصاً گذشتہ چار نسلوں کے بارے میں بتایا گیا ہے۔ پل کیشن کو اپنے پچھا سے یہ حکومت ورثہ میں ملی تھی۔

روی کیرتی کے مطابق انھوں نے مشرقی اور مغربی دونوں ساحلوں پر مہم جوئی کی۔ اس کے علاوہ انھوں نے ہرش کو بھی آگے بڑھنے سے روکا۔ یہاں اس نظم میں الفاظ کی خوبصورت بازی گری ہے۔ ہرش کے معنی ہیں 'خوشی'۔ شاعر کہتا ہے کہ اس نکست کے بعد ہرش اب ہرش نہیں رہ گیا۔ پل کیشن دوئم پلو بادشاہ پر بھی حملہ آور ہوا جس نے کاپچی پورم کی دیوار کے پیچھے پناہ می۔

چالکیوں کی فتح بہت زیادہ دنوں تک قائم نہیں رہ سکی۔ لڑائی کی وجہ سے دونوں خاندان کمزور ہوتے چلے گئے اور آخر کار پلووں اور چالکیوں کو راشٹر کوٹ اور چول خاندانوں نے ختم کر دیا۔ ان کے بارے میں تم ساتویں جماعت میں پڑھو گے۔

وہ کون سے حکمران تھے جو ساحلی علاقوں پر قبضہ کرنا چاہتے تھے اور کیوں؟

(اشارہ: باب 9 دیکھو)

ان حکومتوں کا نظام کس طرح چلتا تھا؟

پہلے کے راجاؤں کی مانند ان راجاؤں کے لیے بھی مالگزاری یا مخصوصی بہت اہم تھی۔ گاؤں انتظامیہ کی بنیادی اکائی تھے۔

رفتہ رفتہ بہت سی اہم تبدیلیاں آئیں۔ راجاؤں نے اقتصادی سماجی، سیاسی یا فوجی طاقت رکھنے والے لوگوں کی حمایت حاصل کرنے کے لیے کئی اقدام اٹھائے۔ مثال کے طور پر:

- انتظامیہ کے کچھ اہم عہدے اب موروثی بن گئے۔ اس کا مطلب ہے کہ بیٹی اپنے والد کے جانشین ہوا کرتے تھے۔ مثال کے طور پر شاعر ہری شین اپنے والد کی جگہ مہادنڈنایک یا منصف اعلیٰ تھے۔

- کبھی کبھی ایک ہی شخص کئی عہدوں پر فائز ہوتا تھا۔ مثلاً ہری شین ایک منصف اعلیٰ ہونے کے ساتھ ساتھ کمار ماتیہ یعنی ایک اہم وزیر، ایک سندھی و گراہیکا یعنی جنگ اور امن کے معاملات کا بھی وزیر تھا۔

- غالباً یہاں کے مقامی انتظامیہ میں اہم شخصیات کا بہت بول بالا تھا۔ اس میں نگر شریشہی یعنی چیف بینکر یا شہر کے سوداگر، سارتبھ وہ یعنی تاجر و مالک کے قافلے کا سربراہ، پرتمہ کولیک یعنی دستکار اعلیٰ اور کایستھوں یعنی محروم کے پردھان جیسے افراد ہوتے تھے۔

اس طرح کی حکمت عملی کچھ عرصہ کے لیے ہی کامیاب ہوتی تھیں لیکن لیکن وقت گزرنے کے ساتھ ان میں سے کچھ لوگ اتنے زیادہ بااثر ہو جاتے تھے کہ وہ اپنی آزاد حکومت قائم کر لیتے تھے۔

تمہیں کیا لگتا ہے کہ افسروں کے عہدوں کے موروثی ہونے کے کیا کیا فائدے اور نقصانات ہو سکتے تھے؟

ایک نئے قسم کی فوج

کچھ راجہ بھی بھی پرانے راجاؤں کی طرح ایک منظم فوج رکھا کرتے تھے، جس میں ہاتھی، رتھ، گھڑ سوار، پیدل سپاہی ہوتے تھے، لیکن اس کے ساتھ ساتھ کچھ سپہ سالار بھی ہوا کرتے تھے جو وقت ضرورت راجہ کو فوجی امداد پہنچاتے تھے۔ ان سپہ سالاروں کو کوئی مقررہ تنخوا نہیں دی جاتی تھی۔ کارگزاری کے عوض ان میں سے کچھ کو بعض اوقات زمین کا عطیہ دیا جاتا تھا۔ حاصل شدہ زمین سے ٹیکس وصول کرتے تھے جس سے وہ فوج اور گھوڑوں وغیرہ کی نگرانی کرتے تھے۔ اس کے علاوہ جنگ کے لیے اسلحہ بھی وہ اسی سے فراہم کرتے تھے۔ اس طرح کے لوگ سامنست کھلاتے تھے۔ جہاں کہیں بھی حکمران کمزور ہوتے تھے یہ سامنست آزاد ہونے کی کوشش کرتے تھے۔

جنوبی حکومتوں میں مجالس

پلوؤں کے کتبوں میں متعدد مقامی مجالس کا تذکرہ ہے۔ ان میں اس سبھا کا بھی ذکر ہے جو برہمن زمین داروں کی تھی۔ یہ سبھائیں ان ذیلی کمیٹیوں کے ذریعے اپنا کام انجام دیتی تھیں جو آب پاشی، کاشت کاری سے متعلق مختلف کام، سڑک کی تعمیر، مقامی مندوں کی نگہداشت وغیرہ کام انجام دیتی تھیں۔

جن علاقوں کے زمین دار برہمن نہیں تھے وہاں پر اُر، نامی گرام سبھا کے ہونے کی بات کہی گئی ہے۔ ”نگرم“ سوداگروں کی ایک تنظیم کا نام تھا۔ غالباً ان سبھاؤں پر امیر اور طاقتور زمین داروں کا اثر تھا۔ ان میں سے بہت سی مقامی سبھائیں صدیوں تک کام کرتی رہیں۔

حکومتوں میں عام لوگ

عوام کی زندگی کی تھوڑی بہت جھلک ہمیں ڈراموں اور کچھ دیگر ذرائع سے ملتی ہے۔ آؤ اس کی کچھ مثالیں دیکھتے ہیں۔

کالی داس اپنے ناٹکوں میں دربارشاہی کی تصویر کشی کرنے کے لیے مشہور ہیں۔ ان ناٹکوں کا ایک دلچسپ پہلو یہ ہے کہ راجہ اور زیادہ تر برہمنوں کو سنسکرت بولتے ہوئے دکھایا گیا ہے جبکہ باقی مردوں اور عورتوں کو پراکرت بولتے دکھایا گیا ہے۔ ان کا سب سے مشہور ڈرامہ ”ابھیجیان (Abhijnana) شکن्ठलम“، دشیت نامی ایک راجہ اور شکنثلا نامی ایک

نوجوان لڑکی کی عشقیہ داستان ہے۔ اس ناٹک میں ایک غریب ماہی گیر کے ساتھ درباریوں کے برعے سلوک کی بات کہی گئی ہے۔

ایک ماہی گیر کو ایک آنکھی ملی

ایک ماہی گیر کو ایک قیمتی آنکھی ملی۔ یہ آنکھی راجہ نے شکنستلا کو تختے میں دی تھی، لیکن اتفاق سے اسے ایک مچھلی نگل گئی۔ جب ماہی گیر اس آنکھی کو لے کر شاہی محل میں حاضر ہوا تو اس پر دربان نے چوری کا الزام لگایا اور پوس کا اعلیٰ افسر بھی بری طرح پیش آیا۔ راجہ اس آنکھی کو دیکھ کر بہت خوش ہوئے اور ماہی گیر کو انعام و اکرام سے نوازا۔ سپاہی اور دربان اس سے کچھ رقم ہڑپنے کے لیے اس کے ساتھ شراب خانے چل دیئے۔

آج اگر کسی غریب آدمی کو کچھ ملتا ہے اور وہ پوس میں خرد دیتا ہے تو کیا اس کے ساتھ اس قسم کا سلوک کیا جائے گا؟

ایک مشہور آدمی کا نام بتاؤ جس نے پر اکرت میں تعلیم دی اور ایک راجہ کا نام بتاؤ جس نے پر اکرت میں اپنے کتبے لکھوائے (باب 6 اور 7 دیکھو)۔

چینی سیاح فاشیان کی توجہ ان لوگوں کی خراب حالت پر بھی گئی جنہیں اعلیٰ اور با اقتدار لوگ اچھوت مانتے تھے۔ انھیں شہروں کے باہر رہنا پڑتا تھا۔ وہ لکھتے ہیں ”اگر ان لوگوں کو شہر یا بازار کے اندر داخل ہونا ہوتا تھا تو سبھی کو آگاہ کرنے کے لیے وہ لکڑی کے ایک ٹکڑے پر چوٹ کر کے آواز پیدا کرتے رہتے تھے۔ یہ آوازن کر لوگ ہوشیار ہو جاتے اور اپنے آپ کو چھو جانے یا ان سے کسی بھی قسم کے رابطے سے بچاتے تھے۔“

ایک جگہ بانا بھٹ نے بادشاہ کی فوج کے ہم پر روانہ ہونے کا منظر بہت جان دار طریقے سے پیش کیا ہے۔

راجہ کی فوج

راجہ بڑی تعداد میں ساز و سامان لے کر سفر کرتے تھے۔ ان میں اسلحہ کے علاوہ روزمرہ کے استعمال میں آنے والی اشیا جیسے برتن، اسباب (جس میں سونے کے پائیدان بھی شامل تھے) کھانے پینے کا سامان (جس میں کبری، ہرن، خرگوش، سبزی، مصالے) وغیرہ مختلف قسم کی اشیا شامل تھیں۔ یہ تمام اشیا ٹھیلیا گاڑی یا اونٹوں اور ہاتھیوں جیسے سامان ڈھونے والے جانوروں کی

پیچھے پرلا دکر لے جائی جاتی تھیں۔ اس وسیع فوج کے ساتھ ساتھ موسیقار نقارے، بگل، ڈھول بجاتے ہوئے چلتے تھے۔

راستے میں پڑنے والے گاؤں والوں کو ان کی خاطر مدارت کرنی پڑتی تھی۔ وہ دہی، گڑ اور پھولوں کا تحفہ لاتے تھے نیز جانوروں کو چارہ بھی دیتے تھے۔ وہ راجہ سے ملنے کے بھی خواہشمند رہتے تھے تاکہ اپنی کوئی شکایت یا فرمائش ان کے سامنے پیش کر سکیں۔

لیکن یہ افواج اپنے پیچھے تباہی اور بر بادی کی نشانیاں بھی چھوڑ جاتی تھیں۔ اکثر وہ پیشتر گاؤں والوں کی جھونپڑیوں کو ہاتھی کچل دیا کرتے تھے۔ سوداگروں کے قافلوں میں موجود بیل اس شور شرابے کے ماحول سے ڈر کر بھاگ کھڑے ہوتے تھے۔

بانا بھٹ لکھتے ہیں ”کہ ساری دنیا دھول کے انبار میں غرق ہو جاتی تھی۔“

فوج کے ساتھ لے جائی جانے والی چیزوں کی فہرست مرتب کرو۔

گاؤں والے راجہ کے لیے کیا کیا لے کر آیا کرتے تھے؟

کہیں اور

نقشہ 6 (صفحہ 72-73) میں عرب تلاش کرو۔ ریگستانی علاقہ ہوتے ہوئے بھی صدیوں سے عرب رسول و رسائل کا ایک بڑا مرکز تھا۔ دراصل عرب سوداگر اور ملاحوں نے ہندوستان اور یورپ (دیکھو صفحہ نمبر 88) کے درمیان سمندری تجارت کے فروغ میں اہم کردار ادا کیا تھا۔ عرب میں رہنے والے اور دوسرے لوگ بد و تھے جو کہ عام طور پر اونٹوں پر ہی محصر رہتے تھے کیونکہ یہ ایک ایسا مضبوط جانور ہے جو ریگستان میں بھی تند رست رہ سکتا ہے۔

تقریباً 1400 سال قبل پیغمبر اسلام محمدؐ نے عرب میں اسلام کی شروعات کی۔ عیسائی مذہب کی طرح ہی اسلام نے بھی اللہ کی وحدت پر زور دیا ہے اور سبھی کو برابر مانا گیا ہے۔ یہاں مذہب (اسلام) کی مقدس کتاب قرآن کا ایک حصہ پیش ہے۔

”مسلمان عورتوں اور مردوں کے لیے، ایمان لانے والے مرد اور عورتوں کے لیے، عبادت کرنے والی عورتوں اور مردوں کے لیے، صابرو شاکر عورتوں مردوں کے لیے، صدقہ خیرات کرنے والے مردوں اور عورتوں کے لیے، روزہ رکھنے والی عورتوں اور مردوں کے لیے، اپنی پاکیزگی برقرار رکھنے والے عورتوں اور مردوں کے لیے، اللہ کو ہمیشہ یاد کرنے والے عورتوں اور مردوں کے لیے، اللہ نے معافی اور انعام رکھا ہے۔“

آنندہ سوسالوں کے دوران اسلام ثانی افریقہ، اسپین، ایران اور ہندوستان میں پھیل گیا۔ عرب ملاح جو اس برصغیر کی ساحلی بستیوں سے بخوبی واقف تھے اپنے ساتھ اس نئے مذہب کو بھی لے آئے۔ عرب کے سپاہیوں نے تقریباً 1300 سال قبل سنده پر (آج کل پاکستان) فتح حاصل کر لی تھی۔

نقشہ 6 میں ان راستوں کی تلاش کرو جن سے ہو کر ملاح اور سپاہی اس برصغیر میں داخل ہوئے ہوں گے۔

تصور کرو

ہرش وردھن کی فوج اگلے ہفتے ہمارے گاؤں آنے والی ہے۔ تمہارے والدین ان کے استقبال کی تیاری کر رہے ہیں۔ بیان کرو کہ وہ کیا کہہ رہے ہیں اور کیا کر رہے ہیں؟



آؤ یاد کریں

1۔ صحیح یا غلط بتاؤ:

- (a) ہری شین نے گوتی پتہ شری ست کرنی کی تعریف میں پرشستی لکھی۔
 - (b) آریہ ورت کے حکمران سمر گپت کے لیے تکھے لاتے تھے۔
 - (c) دکشا پتھ میں بارہ حکمران تھے۔
 - (d) گپتا حکمرانوں کے قبضے میں دو اہم تعلیمی مراکز تکشلا اور مدوارے تھے۔
 - (e) اے ہول پلوؤں کی راجدھانی تھی۔
 - (f) جنوبی ہندوستان میں مقامی مجلس صدیوں تک کارگر رہیں۔
- 2۔ ایسے تین مصنفوں کے نام بتاؤ جنہوں نے ہرش وردھن کے متعلق لکھا۔
- 3۔ اس عہد میں فوجی نظام میں کیا تبدیلیاں رونما ہوئیں۔
- 4۔ اس دور کی انتظامیہ میں تمہیں کیا کیا نئی چیزیں دکھائی دیتی ہیں۔

کلیدی الفاظ

پرشستی

آریہ ورت

دکشا پتھ

نسب نامہ

موروثی حاکم

سامنٹ

سجھا (مجلس)

غمگرم

کچھ اہم تاریخیں

◀ گپتا خاندان کی ابتداء (1700 سال قبل)

◀ ہرش وردھن کی حکومت (1400 سال قبل)

آؤ گفتگو کریں



5۔ تمہیں کیا لگتا ہے کہ سمر گپت کا کردار ادا کرنے کے لیے اروند کو کیا کرنے پڑے گا؟

6۔ کیا پرشستیوں کو پڑھ کر عام لوگ سمجھ جاتے ہوں گے؟ اپنے جواب کی وجہ بتاؤ۔

آؤ کر کے دیکھیں

7۔ اگر تمہیں اپنا نسب نامہ بنانا ہو، تو تم اس میں کن کن لوگوں کو شامل کرو گے؟ کتنی پیڑھیوں کو تم اس میں شامل کرنا چاہو گے؟ ایک چارٹ بناؤ اور اسے پر کرو۔

8۔ آج عوام پر جنگ کے اثرات کس طرح مرتب ہوتے ہیں؟